

جامعہ کا جدید تعلیمی نظام



رئیس الجامعہ حافظ عبدالحمید عامر

یوں تو ہر دور میں ہی تعلیم و تربیت کی اہمیت نمایاں رہی ہے مگر عصر حاضر میں اور بھی زیادہ ہو گئی ہے کیونکہ عموماً تعلیمی ادارے ایک کار و بار کار روپ دھار پچھے ہیں، جہاں تعلیم تو میسر ہوتی ہے مگر تربیت کا نقدان نظر آتا ہے۔ ایسے حالات میں نسلِ نو کی جدید اور اسلامی اصولوں کے مطابق تعلیم و تربیت کے لئے ہم یہ تعلیمی پروگرام پیش کر رہے ہیں۔ جس میں تعلیم اور ہنر کے ساتھ ساتھ تربیت کا مثالی ماحدل فراہم کیا جا رہا ہے تاکہ ایک ایسی نسل کو تیار کیا جاسکے جو نہ صرف انسانی ترقی کے لئے کوشان رہے بلکہ قیادت کا فریضہ بھی احسن طریقے سے سرانجام دے۔

میرے لئے یہ بات انتہائی خوشی کا باعث ہے کہ جامعہ علوم اثریہ اور اثریہ ماؤں سکول اینڈ کالج جدید دور کے تقاضوں کے مطابق اسلاف کی روایات سے عبارت ہیں۔ ان میں جہاں ماضی کے درختان باب کی آبیاری شامل ہے وہیں ایسے اداروں کا نقشہ پیش کیا گیا ہے جو نسلِ نو کی تعلیم و تربیت کے ساتھ ساتھ تحقیقی منصوبہ چات کی تکمیل کا کام بھی سرانجام دیں گے۔ مسجد سے شروع ہو کر بین الاقوامی شہرت یافتہ اسلامی مدرسے اور معاصر اسلامی ادارے 'سکول'، کالج اور یونیورسٹی کی صورت میں سامنے آنے والے یہ ادارے ایک ایسی نسل کی تربیت کے لیے کوشان ہیں جو بیک وقت معاصر اور اسلامی علوم و فنون کے زیور سے آرائستہ ہو گی۔ ان اداروں کا مقصد نہ ہی تعصب اور تشدد سے بالاتر رہتے ہوئے اسلام کے آفاقی پیغام اور وطنِ عزیز کی ترقی کے لئے ایسی ہمدردی اور تعلیم یافتہ نسل کو تیار کرنا ہے جو اسلام اور پاکستان کے چہن کی آبیاری کا فریضہ سرانجام دے اور اہل علاقہ کی فلاج و بہبود میں اپنا قائدانہ کردار ادا کرے۔

اسلامی اصولوں پر سمجھوتا کئے بغیر آج ہم ان اداروں کو روایتی مدرسے کی بجائے جدید تقاضوں کے مطابق استوار کر کے ایک معاصر اسلامی تعلیمی ادارے کی شکل میں پیش کر رہے ہیں تو میں اللہ تعالیٰ سے دعا گو ہوں کہ وہ ہمیں ان اداروں کو بہتر طریقے سے چلانے اور صحیح معنوں میں قوم اور ملک کی خدمت کرنے کی توفیق دے۔ آمین۔

ایک طاریانہ جائزہ: یہ بات اظہر من الشمس ہے کہ دنیا میں وہی قومیں زندہ رہتی ہیں جو اپنی ذمہ داریوں کو سمجھتی ہیں، بدلتے حالات کے تقاضوں سے آگئی رکھتی ہیں اور چیلنج ہوئی کائنات کی ضرورتوں سے شناسائی پیدا کر کے آپ اپنی حالت کو بدلتے کی سعی کرتی ہیں۔ صرف ایسی قومیں ہی سرخرو ہوتی ہیں جو سچا اور سیدھا نصب اعین اپنا کر صحیح اور صاف سترے طریق کار کی طرف بڑھنے کی نہ صرف کوشش کرتی ہیں بلکہ اپنی نسل نو اور جوانوں کو ایک ایسا راستہ اور پلیٹ فارم عطا کرتی ہیں جس کے ذریعے وہ راہبری اور راہنمائی کا فریضہ ادا کر سکیں۔

تہذیب و تمدن کے اتار چڑھاؤ کا مطالعہ یہ بات روز روشن کی طرح عیاں کرتا ہے کہ وہی تہذیبیں دنیا میں قائم رہتی ہیں جو معاشیات اور اقتصادیات پر نہ صرف اپنا قبضہ مضبوط رکھتی ہیں بلکہ ان ضروری عناصر سے عہدہ برآ ہونے کیلئے ایک ایسا نظام تعلیم اپناتی ہیں جو ان کے بچوں کو اعلیٰ اخلاقی اقدار سے روشناس بھی کرے اور اقتصادیات اور معاشیات کو بھی فروع دےتا کہ وہ دنیا کا مکمل کر مقابلہ کر سکیں۔ یونان کی قدیم تہذیب اور روم و ایران کی تاریخ سے یہی درست ہے کہ ایک ایسا نظام تعلیم لازمی ہے جو عصری تقاضوں اور معاشی ضرورتوں کو پورا کرے اور اخلاقی قدرتوں کو بھی نکھارتا جائے کیونکہ معاشی غلبے کے ساتھ اگر معاشرتی قدریں اجاگرنہ ہوں تو بڑی سے بڑی طاقتیں بھی زمین بوس ہو جاتی ہیں۔

یہ ایک حقیقت ہے کہ ساتویں صدی عیسوی میں ابھرنے والی دنیا کی سب سے بڑی اور نہایت اہمیت کی حامل تہذیب، جو اسلامی تہذیب کہلانی، پہلے دن سے ہی اس بات سے آ کاہ تھی کہ دنیا میں فتح و نصرت اور کامیابی و کامرانی کی طرف بڑھنے کیلئے سب سے پہلا قدم ”تعلیم“ ہے تب ہی تو اس نے اپنی تہذیب نے دنیا کا پہلا پھر ”اقرأ“ پر کھا اور پھر اسی علم و آگئی سے اپنی عمارت تعمیر کی۔ آئے چل کر اس علم کی خیال پاشیوں سے نکھرنے والی قوم نے اپنے نوجوانوں کے فن و ہنر سے تہذیب کی اس عمارت کی آرائش و زیارت کی۔ یوں اگلی تیرہ صد یوں تک اسی تہذیب کی پروردہ نسلوں نے پوری دنیا کی قیادت و سیادت کی سعادت حاصل کی اور تاریخ عالم کی سب سے بڑی اور طویل زندہ و پاکندہ تہذیب بن کر ابھری۔ مگر حیف!..... وقت کے بدلتے ہوئے تقاضوں کو سر برہان ملت سمجھنے سکے اور فتح و کامرانی اور خوشحالی میں ڈوب کر قوم، تہذیب اور وقت کی ضرورتوں سے لا علم ہو گئے اور پھر ”ثريا سے زمین پر آسمان نے ہم کو دے مارا“

یوں اپنی تہذیب، ملت اور دین سے بے بہرہ ہو کر ہم غالی کی زنجیروں میں جکڑے گئے اور ہمارے احساس غالی کو غلامانہ ذہنیت میں بدلتے کیلئے لا رڈ میکالے کے تعلیمی نظام نے کام کیا اور ہم چاروں شانے چت گرے اور ہمارا سفر جو کبھی آفاقی تحاب پستیوں کی طرف ہونے لگا اور ابھی تک ہم آزاد وطن

حاصل کرنے کے باوجود غلامانہ زندگی گزار رہے ہیں۔

مسلمانوں کی تاریخ میں جب تک تعلیم کا نظام ان حقیقوں اور ضرورتوں سے آراستہ رہا مسلمان غالب رہے اور جب ہم نے اپنے بچوں کو تجارت کی بنیاد پر چلنے والے اور اخلاقیات سے محروم اداروں کے حوالے کر دیا تو ہم نے اپنی ملت کے شاہینوں کے لیے مولے بننے کا راستہ ہموار کر دیا جس کا نتیجہ نہ صرف پاکستان میں بلکہ دنیا بھر میں مسلمانوں کی رسائی اور مخلص قیادت کی کمی کی صورت میں نکلا اور ہم آج بھی روز بروز نقط الرجال کا شکار ہوتے جا رہے ہیں۔ اگر ہم نے اب بھی اس طرف خصوصی دھیان دے کر اپنے لیے ایسا راستہ چنانچہ وجود نہیں اور دنیادی ضرورتوں کو پورا کر سکتے تو پھر ہماری داستان بھی نہ ہو گی داستانوں میں۔

الحمد للہ..... عالم اسلام اور وطن عزیز کی کئی سربرا آور دہش خصیات اور مخلص ہستیاں، اور اق تاریخ کے مطالعہ اور عروج وزوال کے اور اک سے اس نتیجہ پر پہنچیں کہ اس وقت ملت کے عروج اور استقلال کے لیے بڑھائے جانے والے قدموں میں سب سے اہم قدم ان اداروں کا قیام ہے جو ہماری نوجوان نسل کو یقینی اور بے یقینی کے راستوں پر ڈگمگانے کی بجائے عقل و شعور اور فہم و اور اک کے یقین سے آراستہ کریں، جہاں وہ جدید عصری علوم سے بہرہ ور بھی ہوں اور سچے اور سچے مسلمان بھی بن سکیں۔ سائنس و تکنیکی اور میدان میں نہ صرف اپنا لواہا منوا سکیں بلکہ مکمل علم و فن کے ساتھ دنیا کا مقابلہ کر سکیں۔ فنون اور مہارتوں میں وہ ان رائج اداروں سے کہیں آگے بڑھ سکیں تاکہ ہماری اقتصادیات کا میاپیوں اور بلندیوں کی طرف رواں دواں ہو سکے اور دنیی تعلیم کے حوالے سے اس قابل ہو سکیں کہ علم و آنکھی کے ساتھ اسلام کو کائنات کی سب سے بڑی حقیقت کے طور پر مان سکیں اور اس پر عمل پیرا ہو سکیں۔

تاریخی پس منظر: جامعہ علوم اثریہ اور اثریہ ماؤں سکول اینڈ کالج محض تعلیمی ادارے ہی نہیں بلکہ ایک علمی، دعویٰ اور فلاحی تحریک ہے جس نے ہمیشہ تعصب اور فرقہ واریت کے فتنے میں پڑے بغیر قرآن و سنت کی تعلیمات پر منی دعوت و تربیت کا فریضہ سرانجام دیا ہے۔ ان اداروں نے ذاتی اور سیاسی مفادات سے بالاتر ہو کر ایسے مخلص افراد کو میدانِ عمل میں اتارا ہے جنہوں نے کبھی چلتی ہوا کارخ دیکھ کر اپنے راستوں کا تغییر نہیں کیا بلکہ ہمیشہ حق کے راستے کا انتخاب کیا چاہے انہیں اس کے لئے بادمختالف کی تندی کا سامنا ہی کرنا پڑا ہو۔ ان اداروں کی باغ ڈور ہمیشہ ایسے افراد کے ہاتھوں میں رہی ہے جن کے سامنے دنیا کی خوشنودی نہیں بلکہ اللہ کی رضا رہی ہے۔ یہ حقیقت ہے کہ شدید مخالفت اور رکاوٹوں کے باوجود ان اداروں نے نہ صرف اپنی

ساکھ کو کافی حد تک بحال رکھا، بلکہ اپنے نظام اور نصاب میں بہتری لا کر سازشوں کا ثبوت کر مقابلہ بھی کیا۔ 1962ء میں جب ولی کامل حضرت مولانا حافظ عبدالغفور جہلمی رحمۃ اللہ علیہ جہلم تشریف لائے تو انہوں نے یہاں کے مقامی افراد اور انہم ان اہل حدیث کے تعاون سے ”دارالحدیث“ کے نام سے ایک ادارہ قائم کیا اور قرآن و حدیث کی شمع کو روشن کیا۔ چھوٹی سی مسجد میں جب یہ مردوں لیش اس ادارے کی بنیادیں مضبوط کر رہا تھا تو وہ اسے ایک عظیم درسگاہ بنانے کا خواب بھی دیکھ رہا تھا جسے اللہ تعالیٰ نے بہت جلد اس کی زندگی میں ہی پورا کر دیا۔ انہوں نے اس ادارے کو ایک عظیم تر ادارہ بنانے کے لئے جامعہ علوم اثریہ کے نام سے 1977ء میں اس کی بنیاد رکھی تو ان کے علمی مقام و مرتبہ اور ادارے کے ساتھ دوستہ افراد کے خلوص اور لگن کا نتیجہ تھا کہ عالم اسلام کے عظیم رہنما امام کعبہ الشیخ محمد بن عبد اللہ اسیبل (رحمۃ اللہ علیہ) سنگ بنیاد رکھنے کے لئے 1979ء میں جہلم تشریف لائے اور پانچ سال بعد 1985ء میں دوبارہ بانی جامعہ کی دعوت پر ادارے کا دورہ کیا۔ اسی طرح متحده عرب امارات کی ریاست شارجه کے گورنر عزت مآب الشیخ ڈاکٹر سلطان محمد القاسمی بھی 1983ء میں جہلم تشریف لائے اور انہوں نے جامعہ کے نئے کمپس کا سنگ بنیاد رکھا۔ ان کے بعد عالم اسلام اور پاکستان کی سینکڑوں معروف شخصیات نے ادارے کا دورہ کیا اور اس کی خدمات کو سراہا۔

بانی جامعہ کے بعد عرب و عجم کی معروف علمی شخصیت حضرت علامہ محمد مدینی رحمۃ اللہ علیہ نے ادارے کی تعمیر و ترقی میں اپنا بھرپور کردار ادا کیا۔ ان کی وفات کے بعد دور جدید کی ضروریات کو محوظ خاطر رکھتے ہوئے ہم نے جامعہ علوم اثریہ کے نظام اور نصاب کو از سر تو تشکیل دینے کے ساتھ اثریہ ماؤن سکول اینڈ کالج کی بنیاد بھی رکھی۔ نظام اور نصاب: آج ہم ایک ایسے موڑ پر کھڑے ہیں جب والدین ذہنی کشمکش میں بتلا ہیں کہ بچوں کی تعلیم و تربیت کیلئے کیا قدم اٹھائیں، کس سمت میں سفر کریں، اگر بچوں کو عام کالجوں میں پڑھایا جائے تو عصری علوم پر انہیں دسترس ہو یا نہ ہو لیکن دین کی طرف سے لاطمی اور بے تو جھی لازماً نظر آتی ہیں۔ اگر مرد جدی دینی مدارس کا رخ کریں تو علم و تقویٰ کی صورت کچھ بھی رہے جدید عصری علوم سے بچے بے بہرہ رہ جاتا ہے۔ اس کے دونوں نقصانات برداشت کرنا پڑتے ہیں، اولًا وہ بچے اسلام کا روزمرہ زندگی پر مکمل اطلاق نہیں کر پاتے اور عموماً مذہب اور معاشرے کے درمیان مطابقت نہیں کر سکتے اور گوگوسی زندگی گزارنے پر مجبور ہو جاتے ہیں۔ ثانیاً وہ جدید عصری علوم سے ناواقفیت کی وجہ سے اچھے عہدوں تک رسائی حاصل نہیں کر پاتے اور کاروبار زندگی میں بہت پیچھے رہ جاتے ہیں۔ جامعہ علوم اثریہ اور اثریہ سکول اینڈ کالج اسی خلیج کو پانے کے حلسلے کی ایک کڑی ہیں۔

ان اداروں میں جہاں طلبہ و طالبات عصری تعلیم کے امتحان امتیازی حیثیت سے پاس کر کے اپنی صلاحیتوں کو اجاگر کر سکیں گے وہیں کمپیوٹر اور دوسری جدید ضرورتوں سے کماقہ آگاہ ہو سکتیں گے اور دوسری طرف قرآن و سنت کی روشنی میں عقیدہ، سیرت، تفسیر، حدیث اور فقہ کے مضامین سے بہرہ مند ہو سکتیں گے۔ ان اداروں کے اوپر مقصود میں شامل ہے کہ یہاں سے کامیاب ہو کر نکلنے والا طالب علم نوجہی علوم میں کسی سے چھپے ہو اور نہ ہی کمپیوٹر اور عصری تقاضوں سے نابدد ہو۔ اسی طرح وہ ایک علم و شعور سے آرائے مسلمان قوم کا ایک کار آمد اور کامیاب فرد بن سکے گا۔

اداروں کا نظام اور نصاب اس انداز میں ترتیب دیا گیا ہے کہ وہ جدید عصری علوم کو عام اداروں کی نسبت بہترین اور جدید ترین دریافتیں اور مہارتیں کے ساتھ پیش کرے۔ تمام سمعی و بصری معاونات (audio and visual aids) کو برداشت کار لائے کر بچوں کو علم اور نصاب کی اصل روح سے روشناس کروانا ہمارا یقینی مقصد ہے تاکہ طلبہ و طالبات عملی زندگی میں مکمل اعتماد اور آگاہی کے ساتھ آگے بڑھ کر تمام دنیا کے شانہ بیشانہ چل سکیں اور دنیا بھر کے ماہرین علم و ہنر کا با جھجک مقابلہ کر سکیں۔ دوسری طرف اداروں کا نظام اور نصاب طلبہ و طالبات کو ایک صحیح اور سچا مسلمان بننے میں نہ صرف مدد و معاون ثابت ہوگا بلکہ انہیں دنیاوی اور دینی شکوہ و شبہات سے نکال کر ایک ایسا راستہ العقیدہ مسلمان بنائے گا جو جدید دنیا کا سامنا کرتے ہوئے انہیں کسی احساس کمتری کا شکار نہ ہونے دے گا بلکہ وہ اسلام سے صحیح سمت کی طرف را ہنمائی حاصل کرنے کے قابل بھی ہوں گے۔

تعلیمی پروگراموں کی تفصیل

پرائمری بمعہ اسلامی تربیت (دورانیہ: 5 سال)

داخلہ کے لئے عمر کی حد: 5-6 سال۔

داخلہ کے لئے شرائط: کچھ نہ کچھ لکھنا پڑھنا آتا ہو۔

اس پروگرام کے تحت پرائمری نصاب کی جدید انداز سے تعلیم کے ساتھ ساتھ یا اضافی تعلیم دی جائیگی۔

★ مکمل ناظرہ قرآن مجید

★ مکمل نماز با ترجمہ اور مسنون دعائیں

★ کمپیوٹر کی تعلیم

مڈل بمعہ حفظ القرآن (دورانیہ: 3 سال)

داخلہ کے لئے مدد: 10-12 سال۔

داخلہ کے لئے شرائط: مرن پاس ہو اور ناظرہ قرآن مجیداً پھی طرح پڑھنا آتا ہو۔

اس پروگرام کے تحت مڈل کے نصاب کی جدید انداز سے تعلیم کے ساتھ ساتھ یہ اضافی تعلیم دی جائے گی۔

مکمل قرآن مجید حفظ بمعہ تجوید (کمپیوٹر کی مدد سے) ★ منتخب آیات اور احادیث کا ترجمہ مسنون دعائیں

عربی انگلش بول چال ★ کمپیوٹر اور انٹرنیٹ کی تعلیم

آئندہ حرم کی طرز پر قرآن کریم پڑھنے کی تربیت

اسلامی عقائد، معاملات اور اخلاقیات کے بنیادی اصول و خواص

سینکڑی ایجوکیشن/میرک (آرٹس) بمعہ ترجمہ القرآن و ابتدائی اسلامی تعلیم (دورانیہ: 2 سال)

داخلہ کے لئے عمر کی حد: 13-15 سال۔

داخلہ کے لئے شرائط: مڈل پاس ہو اور حافظ قرآن ہو یا کم از کم ناظرہ قرآن مجیداً پھی طرح پڑھنا آتا ہو۔

اس پروگرام کے تحت میرک کے نصاب کی جدید انداز سے تعلیم کے ساتھ ساتھ یہ اضافی تعلیم دی جائیگی۔

مکمل قرآن کریم کا ترجمہ ★ منتخب احادیث حفظ ★ وفاق المدارس سے ثانویہ عامہ

عربی انگریزی بول چال ★ انفار میشن میکنالوجی (IT) میں مہارت

انٹرمیڈیٹ/ایف اے (آرٹس) بمعہ تفسیر القرآن و اسلامی تعلیم (دورانیہ: 2 سال)

داخلہ کے لئے عمر کی حد: 15-18 سال۔

داخلہ کے لئے شرائط: میرک پاس ہو اور وفاق المدارس سے ثانویہ عامہ کا امتحان پاس کیا

ہو یا کم از کم مکمل قرآن مجید کا ترجمہ پڑھا / پڑھی ہو۔

اس پروگرام کے تحت انٹرمیڈیٹ کے نصاب کی جدید انداز سے تعلیم کے ساتھ ساتھ یہ اضافی تعلیم دی جائیگی۔

مکمل قرآن کریم کی تفسیر ★ حدیث و فقہ کی بنیادی کتب کی تعلیم

عربی انگریزی بول چال میں مہارت ★ وفاق المدارس سے ثانویہ خاصہ

بی اے اور ایم اے بمعہ اسلامی علوم و فنون میں مہارت (دورانیہ: 4 سال)

داخلہ کے لئے عمر کی حد: 17-20 سال۔

دراخہ کے لئے شرائط:
ایف اے/ ایف ایس سی پاس ہو اور وفاق المدارس سے ثانویہ خاصہ کا امتحان پاس کیا ہو یا کم از کم کامل قرآن مجید بمعہ تفسیر پڑھا ہو اور عربی و انگریزی بول چال میں مہارت رکھتا رکھتی ہو۔

اس پروگرام کے تحت بی اے کے نصاب کی جدید انداز سے تعلیم کے ساتھ ساتھ الشہادۃ العالیہ اور الشہادۃ العالیہ کا امتحان دلوایا جائے گا۔ (وفاق المدارس کی سند (الشہادۃ العالیہ) کو ہزارجوبکشن کمیشن کی طرف سے ایم اے عربی اور اسلامیات کے مساوی تسلیم کیا جاتا ہے)۔

کورس کا خاکہ

- ★ کامل قرآن کریم کا ترجمہ بمعہ تفسیر اور علوم القرآن و اصول تفسیر
- ★ صحاح ست اصول حدیث اور حدیث کی تحقیق و تجزیع کافی
- ★ فقہ و اصول فقہ اور چاروں فقہ کا قرآن و حدیث سے موازنہ
- ★ مذاہب عالم کا تقابلی مطالعہ اور جدید افکار کا تنقیدی مطالعہ
- ★ عربی بول چال میں مہارت، قواعد پر عبور اور عربی ادب کا مطالعہ
- ★ انگریزی بول چال اور انگریزی زبان کے قواعد
- ★ اردو زبان کے قواعد و ضوابط اور اردو ادب کا مطالعہ
- ★ ریسرچ کے اصول و ضوابط اور طریقہ کار
- ★ فتویٰ اور دعوت و تبلیغ اور مکالمہ کے اصول و ضوابط
- ★ آئین و قوانین پاکستان اور ان کا اسلامی قوانین سے موازنہ
- ★ اقتصاد و تجارت کے مروجہ اور اسلامی نظاموں کا مطالعہ اور مقابل
- ★ سیاست عالم میں الاقوامی تعلقات اور جیس اسنڈریز
- ★ کمپیوٹر میڈیا اور سوشل میڈیا کے بہتر استعمال کی تربیت
- ★ تصنیف و تأثیف اور عربی اردو اور انگریزی زبان میں ترجمہ کی تربیت
- ★ جدید سائنسی تحقیقات، نظام سنسنی، خلائی تحقیقات، علم الارض اور علم البحار

میڈیکل سائنس کے بنیادی اصول وضوابط

بنیادی میڈیکل سائنس کے قواعد وضوابط



جامعہ کی اسناد کی حیثیت جامعہ اور وفاق المدارس کی استاد نہ صرف قومی بلکہ بین الاقوامی یونیورسٹیوں میں قابل قبول ہیں۔ جامعہ سے فراغت حاصل کرنے والے سینکڑوں طلبہ و طالبات دیگر یونیورسٹیوں سے اعلیٰ تعلیم کامل کر چکے ہیں۔ اسلامی یونیورسٹی مدینہ منورہ کے علاوہ دیگر سعودی یونیورسٹیوں اور بین الاقوامی اسلامی یونیورسٹی میں اس وقت بھی جامعہ سے فارغ التحصیل طلبہ و طالبات زیر تعلیم ہیں۔

خوبصورت کمپیس برائے طلبہ و طالبات دونوں کمپیس (برائے طلبہ و طالبات) جہلم کی خوبصورت ترین عمارتیں ہی نہیں بلکہ اعلیٰ ترین ادارے بھی ہیں جہاں طلبہ و طالبات کو الگ الگ تعلیم دی جاتی ہے۔ اب تک ہزاروں طلبہ و طالبات ان اداروں سے استفادہ کر چکے ہیں اور یہ سلسلہ تاحال جاری و ساری ہے۔ کمپیس میں جدید کمپیوٹر لیب، خوبصورت کتابخانہ کلاس رومز باشل، کافنرنس ہال، ڈائننگ روم، گیست روم، فاتر، گارڈن اور شاک کیلئے رہائش گاہوں کے علاوہ ڈپنسری بھی ہے اسی طرح اس ادارے کے ساتھ مسکن باقاعدہ ہاوس ٹول اور چالیس کے قریب مساجد کی صورت میں ہر محلہ میں پھیلا ہوانیت و رک بھی موجود ہے۔ **ہائل اور میس** مضافات سے آنے والے طلبہ و طالبات کے لئے الگ الگ بہترین ہائل اور میس کی سہولت موجود ہے۔

لاہوری جامعہ میں ایک وقیع اسلامی اور تحقیقی لاہوری قائم ہے جس میں عربی، اردو، فارسی اور انگریزی زبان کی کتب کا ایک قابل قدر ذخیرہ موجود ہے اور صدیوں پرانے عربی، فارسی اور اردو کے سینکڑوں نادر مخطوطات بھی موجود ہیں جو شہزادگان علم و دانش کی وچکی کا باعث ہیں۔

اشریفی ریسرچ سینٹر تحقیقی کاموں کی حوصلہ افزائی اور عوام الناس کی بہتر رہنمائی کے لئے یہ سینٹر دن رات مصروف عمل ہے جس کی طرف سے کئی تحقیقی کتب کی تصنیف و تالیف اور ترجمہ مکمل اور شائع ہو چکے ہیں۔

قاری عبد القہار کو صدمہ

مورخہ 18 فروری برداشتہ جامعہ کے درس قاری عبد القہار امام مرکزی جامع مسجد چوک المیں حدیث کے والد غلام قادر وفات پا گئے۔ انا لله وانا اليه راجعون۔ مرحوم نیک اور بالا خلاق انسان تھے۔ وفات سے قبل یہاں جہلم میں اپنے بیٹے کے پاس ٹھہرے رہے اور وہ اپنی پر راستے میں ان کی موت واقع ہوئی۔ اللهم اغفر له وارحمه